

നം.കുറ്റ.ഐ.പി.1/330/2019/ഡി.പി.ഐ.

പൊതുവിദ്യാഭ്യാസ ഡയറക്ടറുടെ
കാര്യാലയം, തിരുവനന്തപുരം.
തീയതി : 22.01.2019.

സർക്കുലർ

വിഷയം :- പഠനോത്സവം- 2019-സ്കൂളുകളിൽ സംഘടിപ്പിക്കുന്നതുമായി ബന്ധപ്പെട്ട്
നിർദ്ദേശങ്ങൾ പുറപ്പെടുവിക്കുന്നത് സംബന്ധിച്ച്.

സൂചന:- 04.01.2019 തീയതിയിലെ ഗവൺമെന്റ് സർക്കുലർ നം.എം2/442/2018/പൊ.വി.വ

പൊതു വിദ്യാഭ്യാസ സംരക്ഷണ യജ്ഞത്തിന്റെ ഭാഗമായി ഈ അക്കാദമിക വർഷത്തെ മികവിന്റെ വർഷമായി പരിഗണിച്ച് വിദ്യാലയങ്ങളിൽ അക്കാദമിക മാസ്റ്റർപ്ലാൻ തയ്യാറാക്കിയിരുന്നു. അതിന്റെ തുടർച്ചയായി പ്രവർത്തനപദ്ധതികളും തയ്യാറാക്കി വിവിധങ്ങളായ പഠന പ്രവർത്തനങ്ങൾ നടന്നുവരുന്നു. ഇങ്ങനെ നടക്കുന്ന പഠനപ്രവർത്തനങ്ങളുടെ ഫലപ്രാപ്തി സമൂഹവുമായി പങ്കുവയ്ക്കാൻ 'പഠനോത്സവം' എന്ന വിപുലമായ പ്രവർത്തനപദ്ധതി വിദ്യാഭ്യാസ വകുപ്പ് തീരുമാനിച്ചിട്ടുണ്ട്. ജനുവരി 26 മുതൽ ഈ പ്രവർത്തനങ്ങൾ ആരംഭിക്കും.

പഠനോത്സവത്തിന്റെ തുടർച്ചയായി വിദ്യാലയങ്ങളെ പൊതുവെയും മതിയായ എണ്ണം കുട്ടികളില്ലാത്ത വിദ്യാലയങ്ങളെ സവിശേഷമായും കേന്ദ്രീകരിച്ചുകൊണ്ട് 5 മാസം നീണ്ടു നിൽക്കുന്ന എൻറോൾമെന്റ് കാമ്പയിനും നടത്തണമെന്നും തീരുമാനിച്ചിട്ടുണ്ട്. പ്രവർത്തനങ്ങളുടെ വിശദാംശങ്ങൾ ചുവടെ ചേർക്കുന്നു.

1. 26.01.2019 ലെ റിപ്പബ്ലിക് ദിനാഘോഷപരിപാടികളെ തുടർന്ന് പഠനോത്സവത്തിന്റെ സ്കൂൾ തല ഉദ്ഘാടനം നടത്തേണ്ടതാണ്. 10 മണി മുതൽ കുട്ടികളുടെ മികവുകൾ പ്രദർശിപ്പിക്കേണ്ടതും, പൊതുജനങ്ങളും, രക്ഷകർത്താക്കളും കുട്ടികളുമായി ആശയവിനിമയം നടത്തുകയും ചെയ്യേണ്ടതാണ്.
2. 1 മുതൽ 7 വരെയുള്ള ക്ലാസ്സുകളിലെ കുട്ടികളാണ് പഠനോത്സവത്തിൽ മികവുകൾ പ്രദർശിപ്പിക്കേണ്ടത്. (ഹൈസ്കൂൾ, ഹയർ സെക്കണ്ടറി, അറ്റാച്ച്ഡ് സ്കൂളുകൾ ഉൾപ്പെടെ). എല്ലാ കുട്ടികൾക്കും എല്ലാ വിഷയങ്ങളിലും അവസരം നൽകേണ്ടതാണ്.
3. കുട്ടികളുടെ അക്കാദമിക മികവ്, സർഗ്ഗാത്മക മികവ് എന്നിവ പ്രദർശിപ്പിക്കാനുള്ള അവസരമാണ് നൽകേണ്ടത്.
4. ഓരോ അധ്യാപകനും പഠനോത്സവത്തിന് തയ്യാറാകേണ്ടതും കുട്ടികളെ പങ്കെടുപ്പിക്കേണ്ടതുമാണ്. 25.01.2019 നകം ഇതിനുള്ള തയ്യാറെടുപ്പുകൾ അധ്യാപകർ നടത്തുകയും ഓരോ വിദ്യാർത്ഥിയും പങ്കെടുക്കേണ്ട ഇനം സംബന്ധിച്ച അന്തിമതീരുമാനം കൈക്കൊള്ളേണ്ടതുമാണ്.
5. ഓരോ ഉപജില്ലാ വിദ്യാഭ്യാസ ഓഫീസർമാരും അവരവരുടെ പരിധിയിലുള്ള എല്ലാ സ്കൂളുകളിലും പഠനോത്സവം നടക്കുന്നുണ്ടെന്ന് ഉറപ്പുവരുത്തേണ്ടതാണ്. കൂടാതെ പരിധിയിലുള്ള എല്ലാ സ്കൂളുകളും സന്ദർശിക്കേണ്ടതുമാണ്.

6. ജില്ലാ വിദ്യാഭ്യാസ ഓഫീസർമാർ ഓരോ സബ്ജില്ലയിലെയും കുറഞ്ഞത് 5 സ്കൂളുകളിലും, വിദ്യാഭ്യാസ ഉപഡയറക്ടർമാർ ഓരോ വിദ്യാഭ്യാസ ജില്ലയിലെയും കുറഞ്ഞത് 5 സ്കൂളുകളിലും സന്ദർശനം നടത്തേണ്ടതാണ്. ജില്ലാ വിദ്യാഭ്യാസ ഓഫീസർ സ്കൂളുകൾ സന്ദർശിക്കുമ്പോൾ എൽ.പി/യു.പി അറ്റാച്ച്ഡ് ഹൈസ്കൂളുകൾക്ക് മുൻഗണന നൽകേണ്ടതാണ്.
7. വിദ്യാഭ്യാസ ഉപഡയറക്ടർമാർ അവരവരുടെ ജില്ലകളിലെ അധ്യാപക വിദ്യാഭ്യാസ സ്ഥാപനങ്ങളിലുള്ള (TEI) അധ്യാപക വിദ്യാർത്ഥികളെയും, അധ്യാപകരെയും വിവിധ സ്കൂളുകളിൽ പഠനോത്സവത്തിന്റെ നിരീക്ഷകരായും സഹായികളായും പ്രവർത്തിക്കുന്നതിന് നിർദ്ദേശം നൽകേണ്ടതാണ്.
8. പഠനോത്സവ പ്രവർത്തനങ്ങളുമായി ബന്ധപ്പെട്ട് സമഗ്രശിക്ഷ കേരള തയ്യാറാക്കി നൽകിയ മൊഡ്യൂൾ അടിസ്ഥാനമാക്കി പ്രവർത്തനങ്ങൾ ആസൂത്രണം ചെയ്യേണ്ടതാണ്. മാതൃകാ പ്രവർത്തനങ്ങൾ പരിശോധിച്ച് സ്കൂളുകൾ ഉചിതമായ പ്രവർത്തനങ്ങൾ ചിട്ടപ്പെടുത്തേണ്ടതുമാണ്.

പ്രത്യേക ശ്രദ്ധയ്ക്ക്:- 26.01.2019-ന് പ്രസ്തുത പരിപാടി സംഘടിപ്പിക്കാൻ കഴിയാത്ത സ്കൂളുകളിൽ ജനുവരി 28 നും ഫ്രെബ്രുവരി 15 നും ഇടയിൽ പഠനോത്സവം സംഘടിപ്പിക്കേണ്ടതാണ്. ഇതു സംബന്ധിച്ച കൂടുതൽ വിവരങ്ങൾക്ക് ഇതോടൊപ്പം ഉൾക്കൊള്ളിച്ചിട്ടുള്ള അനുബന്ധം ശ്രദ്ധിക്കേണ്ടതാണ്.



ജെസ്സി ജോസഫ്
പൊതുവിദ്യാഭ്യാസ ഡയറക്ടർ (ഇൻ ചാർജ്ജ്)

ഉള്ളടക്കം:
പൊതു നിർദ്ദേശങ്ങളടങ്ങിയ കുറിപ്പ്

- സ്വീകർത്താവ്:**
- 1) എല്ലാ വിദ്യാഭ്യാസ ഉപഡയറക്ടർമാരും
 - 2) എല്ലാ ഡയറ്റ് പ്രിൻസിപ്പൽമാരും
 - 3) എല്ലാ ജില്ലാ/ഉപജില്ലാ വിദ്യാഭ്യാസ ഓഫീസർമാരും
 - 4) എല്ലാ പ്രഥമാധ്യാപകരും (ബന്ധപ്പെട്ട വിദ്യാഭ്യാസ ഓഫീസർമാർ മുഖേന)

കുറിപ്പുകൾ

പൊതുവിദ്യാഭ്യാസ സംരക്ഷണയജ്ഞം വിദ്യാലയങ്ങളിൽ ഗുണപരമായ മാറ്റങ്ങൾ ഉണ്ടാക്കിയിട്ടുണ്ട്. വലിയ തോതിൽ കുട്ടികൾ പൊതുവിദ്യാലയങ്ങളിൽ അധികമായി എത്തിച്ചേരുന്നുണ്ട്. അക്കാദമിക മാസ്റ്റർ പ്ലാനുകളും അതനുസരിച്ചുള്ള പ്രവർത്തന പദ്ധതികളും സ്കൂളുകൾ തയ്യാറാക്കി നടപ്പാക്കുന്നുണ്ട്. വലിയ തോതിൽ പഠന സമൂഹത്തിന് പൊതുവിദ്യാലയങ്ങളിലേക്ക് എത്തിത്തരവ് വരുത്താനും കഠേയേറെ വിദ്യാലയങ്ങൾ മതിയായ എണ്ണം കുട്ടികളില്ലാത്തവയാണ്. പ്രസ്തുത സ്കൂളിന്റെ ക്യാച്ച്മെന്റ് എരിയയിലുള്ള കുട്ടികളെ ആകർഷിച്ചാൽ തന്നെ പ്രസ്തുത സ്കൂളുകൾക്ക് അഭിവൃദ്ധിപ്പെടാൻ കഴിയും.

ജനങ്ങളുടെ പ്രതീക്ഷകൊണ്ട് പ്രവർത്തനങ്ങൾ നടപ്പാക്കുന്നു എന്ന് ഉറപ്പാക്കാൻ വിദ്യാഭ്യാസ സംവിധാനങ്ങൾക്ക് കഴിയണം. പൊതുസമൂഹവുമായി ഓരോ വിദ്യാലയത്തിന്റെയും ഗുണമേന്മ പങ്കിടുന്നതിന് സമൂഹത്തിൽ വിശ്വാസ്യതയും പ്രതീക്ഷയും പതിന്മടങ്ങ് വർദ്ധിപ്പിക്കുകയും, വരും വർഷങ്ങളിൽ കൂടുതൽ പേരെ പൊതുവിദ്യാഭ്യാസ ധാരയിലേക്ക് ആകർഷിക്കുവാനിടയാക്കുകയും ചെയ്യും .

രണ്ട് തലത്തിലുള്ള പ്രവർത്തനങ്ങളാണ് പഠനോത്സവത്തിന്റെയും തുടർ പ്രവർത്തനങ്ങളുടേയും ഭാഗമായി വിഭാവനം ചെയ്യുന്നത്.

1. വിദ്യാലയങ്ങളിലെ പഠനമികവുകൾ പൊതുസമൂഹവുമായി പങ്കുവെക്കുക.
2. മതിയായ എണ്ണം കുട്ടികളില്ലാത്ത വിദ്യാലയങ്ങളിലേക്ക് കൂടുതൽ കുട്ടികളെ ആകർഷിക്കാനുള്ള പ്രവർത്തനങ്ങൾ ആവിഷ്കരിച്ച് നടപ്പാക്കുക.

ജനുവരി 2019 ൽ തുടങ്ങി മെയ് 2019 വരെ അഞ്ച് മാസം നീണ്ടു നിൽക്കുന്ന പ്രവർത്തന പദ്ധതിയാണ് നിർദ്ദേശിക്കുന്നത്.

പഠനോത്സവ ലക്ഷ്യം

1. പൊതുവിദ്യാലയങ്ങൾ മികവിന്റെ കേന്ദ്രങ്ങളാക്കി വളർത്തുക എന്ന പൊതുവിദ്യാഭ്യാസ സംരക്ഷണയജ്ഞം കാഴ്ചപ്പാട് എത്രമാത്രം ഫലപ്രദമായി നടക്കുന്നു എന്ന് വിലയിരുത്തുക.
2. കുട്ടികളുടെ പഠന മികവുകളെ പൊതുസമൂഹവുമായി പങ്കുവെക്കുക.
3. കുട്ടികൾ സ്വാംശീകരിച്ച അറിവും ആർജ്ജിച്ച കഴിവുകളും പഠനത്തെളിവുകളായി അവതരിപ്പിക്കാനുള്ള അവസരം ഒരുക്കുക.
4. ആർജ്ജിച്ച അറിവിനേയും കഴിവിനേയും സമൂഹവുമായി പങ്കുവെക്കാൻ അവസരം നൽകുക വഴി കുട്ടികൾക്ക് നന്നായി പഠിക്കുവാനും വളരുവാനുമുള്ള പ്രചോദനം നൽകുക.
5. കുട്ടികളുടെ ആർജ്ജിത ജ്ഞാനത്തെക്കുറിച്ചും വൈവിധ്യമാർന്ന കഴിവുകളെക്കുറിച്ചും സാമൂഹികമായ വിലയിരുത്തലിനുമുള്ള പുത്തൻ രീതിശാസ്ത്രം വികസിപ്പിക്കുക.
6. കുട്ടികളുടെ മികവാർന്ന പഠനത്തിനായി സമൂഹവും രക്ഷിതാക്കളും വഹിക്കേണ്ട പങ്കിനെക്കുറിച്ച് ധാരണ വികസിപ്പിക്കുക.
7. മതിയായ എണ്ണം കുട്ടികളില്ലാത്ത സ്കൂൾ എന്ന പരിമിതി മുറിച്ചു കടക്കാൻ സ്കൂളുകളെ പ്രാപ്തമാക്കുക.

എന്താണ് പഠനോത്സവം

1. കുട്ടികൾ പഠനത്തിന്റെ ഭാഗമായി ഉൾക്കൊണ്ട കാര്യങ്ങൾ നിർഭയമായി വിനിമയം ചെയ്യാനുള്ള അവസരം (ഉത്സവാനന്തരീക്ഷമാണ് ഒരുക്കേണ്ടത്).
2. ആത്മവിശ്വാസത്തോടെ പ്രായത്തിനനുയോജ്യമായി പ്രശ്ന സന്ദർഭങ്ങളെ അഭിമുഖീകരിക്കാനുള്ള അവസരം.
3. നേടിയ ഭാഷാശേഷിയും നൈപുണിയും അടിസ്ഥാനമാക്കി ഭാഷാപരമായ കഴിവുകളെയും മറ്റു വിഷയങ്ങളിലുള്ള ധാരണകളെയും ആവിഷ്കരിക്കാനുള്ള അവസരം.
4. പഠിച്ച കാര്യങ്ങളെ അടിസ്ഥാനപ്പെടുത്തി ആത്മാവിഷ്കാരത്തിനുള്ള സ്വതന്ത്ര വേദി.
5. കുട്ടികൾ ഉൾക്കൊണ്ട കാര്യങ്ങൾ ആനന്ദത്തോടെയും ആഹ്ലാദത്തോടെയും എന്നാൽ അർത്ഥപൂർണ്ണമായും പ്രകടിപ്പിക്കാനുള്ള വേദി.

പഠനോത്സവസംഘാടനം മുതൽ ആസൂത്രണം ചെയ്ത എല്ലാ കാര്യങ്ങളും നടക്കുന്നു എന്നറപ്പാക്കണം. ഓരോ വിദ്യാലയവും സംഘാടകസമിതി കൂട്ടുന്ന തീയതി ഉപജില്ലാ ഓഫീസറെ അറിയിക്കേണ്ടതാണ്. പരമാവധി സംഘാടകസമിതി രൂപീകരണയോഗങ്ങളിൽ ഉപജില്ലാ ഓഫീസർ, ബി പി ഒ, ഡയറ്റ് ഫാക്കൽറ്റിയംഗം, ഫി ഓഫീസർ, ഫി ഹെൽപ്പിംഗിംഗ് ഓഫീസർ, മെൻ്റൽ ഗ്യാർഡ്, പഠനോത്സവവിതരണവിദ്യ, വിദ്യാലയത്തിൽ സന്ദർശനം നടത്തി പ്രവർത്തനം വിലയിരുത്തണം. പ്രഥമധ്യാപകരിൽ നിന്നും രക്ഷിതാക്കളിൽ നിന്നും ഫലബാധിക്ക് ശേഖരിക്കണം. പഠനോത്സവത്തിൻ്റെ റിപ്പോർട്ട് തയ്യാറാക്കി മേൽ ഘടകങ്ങൾക്ക് സമർപ്പിക്കേണ്ടതുമാണ്.

4. ഉപജില്ലാതല ഉദ്ഘാടനം

പഠനോത്സവത്തിൻ്റെ ഉപജില്ലാതല ഉദ്ഘാടനം നടത്തേണ്ടതാണ്. ഉപജില്ലയിലെ പഞ്ചായത്തുകളിലും പഞ്ചായത്ത് തല ഉദ്ഘാടനം ക്രമീകരിക്കുന്നതിന് നിർദ്ദേശം നൽകണം.

ജില്ലാതലം

1. വിദ്യാഭ്യാസ ഓഫീസർമാരുടെ യോഗം

ജില്ലാതലത്തിൽ വിദ്യാഭ്യാസ ഓഫീസർമാരുടെ യോഗം ഡി.ഡി.ഇ വിളിച്ചുചേർക്കണം. സമഗ്രശിക്ഷ, ഹയർസെക്കന്ററി, വൊക്കേഷണൽ ഹയർസെക്കന്ററി, കൈറ്റ്, ഡയറ്റ് ചുമതലക്കാരെയും ഇതിൽ പങ്കാളികളാക്കണം. പഠനോത്സവ സംഘാടനം സംബന്ധിച്ച വിശദാംശങ്ങൾ ചർച്ച ചെയ്യണം. വിദ്യാഭ്യാസ ഓഫീസർമാർ, ഡയറ്റ്, സമഗ്രശിക്ഷ എന്നിവരുടെ ചുമതലകൾ നിശ്ചയിക്കണം. ഈ യോഗത്തിലേക്ക് പൊതുവിദ്യാഭ്യാസ സംരക്ഷണയജ്ഞം ജില്ലാ കോർഡിനേറ്ററേയും ക്ഷണിക്കേണ്ടതാണ്. ജില്ലാതല പരിശീലനം, ജില്ലാതല ഉദ്ഘാടനം, പ്രചരണം, മോണിറ്ററിംഗ് എന്നിവ സംബന്ധിച്ച കാര്യങ്ങളിൽ തീരുമാനം ഉണ്ടാകണം.

2. ജില്ലാവിദ്യാഭ്യാസ സമിതി

ജില്ലാ വിദ്യാഭ്യാസ സമിതി കൂടി പഠനോത്സവം വിജയിപ്പിക്കുന്നതിനുള്ള ആസൂത്രണം നടത്തേണ്ടതാണ് ജില്ലാതല ഉദ്ഘാടനം സംബന്ധിച്ച തീരുമാനവും എടുക്കണം.

3. ഡി ആർ ജി പരിശീലനം

ഓരോ ബി ആർ സിയിൽ നിന്നും നാലുപേരുവിതമാണ് പരിശീലനത്തിൽ പങ്കെടുക്കേണ്ടത്. ഇവരെക്കൂടാതെ ഡയറ്റ് ഫാക്കൽറ്റി അംഗങ്ങളും പങ്കെടുക്കണം. പരിശീലനകേന്ദ്രം നിശ്ചയിക്കണം. ജനുവരി ഏഴാം തീയതിയ്ക്ക് മുമ്പായി ജില്ലാതല പരിശീലനം നടത്തേണ്ടതാണ്. സംസ്ഥാനതലപരിശീലനത്തിലേക്ക് ജില്ലയിൽ നിന്നും നാലുപേരെ പങ്കെടുപ്പിക്കണം. ഇവരാണ് ജില്ലാ പരിശീലനത്തിന് നേതൃത്വം നൽകേണ്ടത്.

പൊതുനിർവ്വഹണവും, സാമ്പത്തികവും

ഈ പ്രവർത്തനങ്ങളുടെ നടത്തിപ്പ് വിദ്യാഭ്യാസ വകുപ്പിൻ്റെ നേതൃത്വത്തിൽ ആയിരിക്കും. നടത്തിപ്പിൻ്റെ എല്ലാ തലത്തിലുമുള്ള ക്രമീകരണ ചുമതല സമഗ്ര ശിക്ഷ കേരളത്തിനാണ്. അതോടൊപ്പം പഠനോത്സവമായി ബന്ധപ്പെട്ട ധനവിനിയോഗം നടത്തേണ്ട ചുമതല സമഗ്രശിക്ഷ കേരളം വഹിക്കേണ്ടതാണ്.

സമയക്രമീകരണം

| ക്രമനമ്പർ | ഇനം | തീയതി |
|-----------|---|------------|
| 1 | സംസ്ഥാനതല പരിശീലനം | 28/12/2018 |
| 2 | ജില്ലാതല ഉദ്യോഗസ്ഥ യോഗം, ജില്ലാ വിദ്യാഭ്യാസ സമിതി | 10/01/2019 |
| 3 | റീഡിയോ കോൺഫറൻസ് | 10/01/2019 |
| 4 | ജില്ലാ തല പരിശീലനം | 15/01/2019 |
| 5 | പ്രഥമധ്യാപകരുടെ യോഗം | 10/01/2019 |

| | | |
|----|-------------------------------|--------------------|
| 6 | ഉപനിഷ്ഠകമ്പ വെല്ലുവിളികൾ | 16/07/2019 |
| 7 | സ്കൂൾ തല സംഘാടകസമിതി രൂപീകരണം | ജനുവരി പതിനഞ്ചിനകം |
| 8 | സംഘാടന പ്രവർത്തനങ്ങൾ | ജനുവരി 25 വരെ |
| 9 | സംസ്ഥാനതല ഉദ്ഘാടനം | 26/01/2019 |
| 10 | പഠനോത്സവം | 26/01/2019 മുതൽ |

പഠനോത്സവത്തുടർച്ച

- പഠനോത്സവം എന്നത് ഒറ്റത്തവണയായി നടത്തിത്തീർക്കേണ്ട പ്രവർത്തനമല്ല. ഇതിന് തുടർച്ച വേണം. ഒന്നാം ഘട്ടം എല്ലാ സ്കൂളിലും ഒരാഴ്ച കൊണ്ട് പൂർത്തീകരിക്കുന്ന കുട്ടികളുടെ പഠനത്തെളിവുകളുടെ അവതരണമാണ്.
- പ്രവേശനോത്സവം വരെ നീണ്ടിനിൽക്കുന്നതാണ് അടുത്ത ഘട്ടം. മതിയായ എണ്ണം കുട്ടികളില്ലാത്ത ഒട്ടനവധി വിദ്യാലയങ്ങളുണ്ട്. ഈ അവസ്ഥ മാറ്റാനുള്ള ബോധപൂർവ്വമായ പ്രവർത്തനം ഉണ്ടാകണം. സമൂഹത്തിന്റെ വിശ്വസം നേടിക്കൊണ്ടേ ഈ വിദ്യാലയങ്ങളുടെ നിലവിലുള്ള അവസ്ഥ മാറ്റിയെടുക്കാൻ കഴിയൂ.
- ഇതിനായി കൃത്യമായ രൂപരേഖ വികസിപ്പിക്കണം. ബി.ആർ.സി.കൾക്കും ഇതിന്റെ ചുമതല നിർവ്വഹണ ചുമതല ക്ലസ്റ്റർ കോ-ഓർഡിനേറ്റർമാർക്കായിരിക്കും. പി.ഇ.സി.കളെ കൂടുതൽ ശക്തിപ്പെടുത്തിക്കൊണ്ടും പ്രവർത്തനക്ഷമമാക്കിക്കൊണ്ടും ഉള്ള ജനകീയമായ ക്യാമ്പയിൻ ഓരോ സ്കൂളിനേയും കേന്ദ്രീകരിച്ച് ഉണ്ടാകണം. ഇതിനായി കൃത്യമായ ടാർജ്ജ് നിശ്ചയിക്കണം.
- തദ്ദേശഭരണാടിസ്ഥാനത്തിൽ തയ്യാറാക്കുന്ന കർമ്മപദ്ധതിക്കനുസരിച്ച് മതിയായ എണ്ണം കുട്ടികളില്ലാത്ത വിദ്യാലയങ്ങളിലേക്കുള്ള എൻറോൾമെന്റ് ക്യാമ്പയിൻ മാർച്ച് മാസത്തോടെ ആരംഭിക്കണം. അതിനായി നടത്തുന്ന ആസൂത്രണത്തിന്റെ വിലയിരുത്തൽ ക്ലസ്റ്റർ അടിസ്ഥാനത്തിൽ സമയബന്ധിതമായി നടക്കണം.
- ഇക്കാര്യങ്ങൾ കൃത്യമായ നടക്കുന്നു എന്നറപ്പാക്കാനുള്ള ചുമതല എ.ഇ.ഒ, ബി.പി.ഒ, ഡയറ്റ് ഫാക്കൽറ്റി അംഗം എന്നിവരുടേതായ സമിതികളായിരിക്കും. ഇതിന്റെ ഏകോപന ചുമതല എ.ഇ.ഒ.വിനായിരിക്കും.
- എല്ലാ പ്രവർത്തനങ്ങളിലും തദ്ദേശഭരണസ്ഥാപനങ്ങൾ, ജനപ്രതിനിധികൾ, പൂർവ്വവിദ്യാർത്ഥികൾ, രക്ഷിതാക്കൾ, പൊതുസമൂഹം എന്നിവരുടെ പങ്കാളിത്തം ഉറപ്പാക്കണം.

ചുമതലകൾ

പഠനോത്സവം മുതൽ പ്രവേശനോത്സവം വരെ നടക്കേണ്ട വിവിധങ്ങളായുള്ള പ്രവർത്തനങ്ങളുടെ ചുമതല താഴെപ്പറയും പ്രകാരം ആയിരിക്കും.

1. **സംസ്ഥാനതലം:-** പൊതുവിദ്യാഭ്യാസ സെക്രട്ടറിയുടെ നേതൃത്വത്തിൽ പൊതുവിദ്യാഭ്യാസ ഡയറക്ടർ, ഹയർസെക്കന്ററി ഡയറക്ടർ, വൊക്കേഷണൽ ഹയർസെക്കന്ററി ഡയറക്ടർ, എസ്.സി.ഇ.ആർ.ടി ഡയറക്ടർ, സമഗ്ര ശിക്ഷ കേരളം സ്റ്റേറ്റ് പ്രോജക്ട് ഡയറക്ടർ, സീമാറ്റ് ഡയറക്ടർ, എസ്.ഐ.ഇ.റ്റി.ഡയറക്ടർ, പൊതുവിദ്യാഭ്യാസ സംരക്ഷണ യജ്ഞം സി.ഇ.ഒ, കൈറ്റ് എക്സിക്യൂട്ടീവ് ഡയറക്ടർ എന്നിവരുടേതായ സംസ്ഥാനതല സമിതി മൊത്തം പ്രവർത്തനങ്ങളുടെ ആസൂത്രണത്തിനും നടത്തിപ്പിനും നേതൃത്വം നൽകും.
2. **ജില്ലാ തലം :** ഡി.ഡി.ഇ, ആർ.ഡി.ഡി, എ.ഡി, സമഗ്ര ശിക്ഷ ഡി.പി.ഒ, ഡയറ്റ് പ്രിൻസിപ്പൽ, പൊതുവിദ്യാഭ്യാസ സംരക്ഷണ യജ്ഞം കോ-ഓർഡിനേറ്റർ, കൈറ്റ് ജില്ലാ കോ-ഓർഡിനേറ്റർ, ഡി.ഇ.ഒ മാർ എന്നിവരുടേതായ സമിതി.

ഏകോപന ചുമതല : ഡി.ഡി.ഇ

- ജില്ലയിൽ നടക്കുന്ന പ്രവർത്തനങ്ങളുടെ ഏകോപനം.
- ഉപജില്ലാതല സമിതികളുടെ പ്രവർത്തനങ്ങൾ നടക്കുന്നു എന്നറപ്പു വരുത്തൽ
- ഉപജില്ലാ സമിതികൾ കൃത്യമായ പ്രവർത്തന പദ്ധതി രൂപീകരിച്ചു എന്നറപ്പാക്കൽ.

പ്രവർത്തനങ്ങൾ കൂടുതൽ ഉയർന്ന നിലയിലേക്ക് ഉയർത്തുന്നതിനുള്ള പ്രത്യേക പദ്ധതികൾ ആസൂത്രണം നടത്തിപ്പും.

- * ആസൂത്രണം ചെയ്ത പ്രവർത്തനങ്ങളുടെ നിർവ്വഹണം സമയബന്ധിതമായി വിലയിരുത്തൽ.
- * ജനകീയ പങ്കാളിത്തം ഉറപ്പാക്കാനാവശ്യമായ ജില്ലാ തല ഏകോപനം.
- * തൊഴിലുറപ്പ് പദ്ധതി പദ്ധതികൾ ഉറപ്പാക്കൽ.

3. ഉപജില്ലാതലം :

എ.ഇ.ഒ. ബി.പി.ഒ, ഡയറ്റ് ഫാക്കൽറ്റി, ചുമതലയുള്ള ഡി.ഇ.ഒ.

ഏകോപന ചുമതല : എ.ഇ.ഒ

- * ഉപജില്ലയിലെ ഹയർസെക്കന്ററി, വൊക്കേഷണൽ ഹയർസെക്കന്ററി, ഹൈസ്കൂൾ, പ്രൈമറി വ്യത്യാസമില്ലാതെ പഠനോത്സവവും തുടർപ്രവർത്തനങ്ങളും ഏകോപിപ്പിക്കൽ.
- * ഉപജില്ലയിലെ മുഴുവൻ വിദ്യാലയങ്ങളിലും സമയക്രമത്തിനനുസരിച്ച് പഠനോത്സവം നടക്കുന്നു എന്ന് ഉറപ്പാക്കൽ.
- * പി.ഇ.സി.കളെ ശക്തിപ്പെടുത്തൽ
- * പഠനോത്സവത്തിന്റെ ഒന്നാം ഘട്ടം ജനകീയമായി എല്ലാ വിദ്യാലയങ്ങളിലും നടക്കുന്നു എന്നുറപ്പാക്കൽ.
- * പഠനോത്സവത്തിന്റെ തുടർപ്രവർത്തനങ്ങൾക്കായി സ്കൂൾ അടിസ്ഥാനത്തിൽ ആസൂത്രണം ചെയ്യൽ.
- * ക്ലസ്റ്റർ കേന്ദ്രങ്ങളെ ചട്ടലമാക്കൽ, ക്ലസ്റ്ററിന്റെ പരിധിയിലുള്ള മതിയായ എണ്ണം കുട്ടികളില്ലാത്ത സ്കൂളുകളിൽ അടുത്ത അക്കാദമിക വർഷം കൂടുതൽ കുട്ടികൾ വരുന്നു എന്ന് ഉറപ്പാക്കാനുള്ള പ്രവർത്തന പദ്ധതി രൂപപ്പെടുത്തൽ.
- * ക്ലസ്റ്ററുകൾ ആസൂത്രണം ചെയ്ത പ്രവർത്തനങ്ങൾ നടക്കുന്നു എന്നുറപ്പാക്കൽ.
- * പത്തൊമ്പതടിസ്ഥാനത്തിൽ ക്യാമ്പയിനാവശ്യമായ ജനകീയ തലം വികസിപ്പിക്കാൻ ക്ലസ്റ്ററുകളെയും പി.ഇ.സി.കളെയും സഹായിക്കൽ.

4. ക്ലസ്റ്റർതലം :

പി.ഇ.സി.യായിരിക്കും സംഘാടന സംവിധാനം. പി.ഇ.സി കോ-ഓർഡിനേറ്റർക്കായിരിക്കും ഏകോപന ചുമതല. ക്ലസ്റ്റർ കോഡിനേറ്റർ പി.ഇ.സി കോഡിനേറ്ററെ സഹായിക്കണം. മതിയായ എണ്ണം കുട്ടികളില്ലാത്ത വിദ്യാലയങ്ങളിലെ പ്രവർത്തനങ്ങൾ ഏകോപിപ്പിക്കേണ്ടതും, പ്രസ്തുത വിദ്യാലയങ്ങളിലെ എൻറോൾമെന്റ് വർദ്ധിപ്പിക്കാനുള്ള പ്രവർത്തനങ്ങളുടെ നിർവ്വഹണ ഏകോപനവും ക്ലസ്റ്റർ കോഡിനേറ്ററുടെ ചുമതലയായിരിക്കും.

5. സ്കൂൾ തലം :

അടിസ്ഥാന പ്രവർത്തന ഘടകമാണ് സ്കൂൾതലം

പി.ടി.എ/ എസ്.എം.സി എന്നിവയ്ക്കായിരിക്കും സംഘാടന ചുമതല.

ഏകോപന ചുമതല : സ്ഥാപന മേധാവി. എസ്.ആർ.ജി. സ്ഥാപനമേധാവിയെ സഹായിക്കും.

പഠനോത്സവം ജനകീയമായി സംഘടിപ്പിക്കൽ, പഠനോത്സവം മുതൽ പ്രവേശനോത്സവം വരെയുള്ള സമയബന്ധിത കർമ്മ പദ്ധതി രൂപപ്പെടുത്തൽ, നടപ്പാക്കൽ. ജനകീയ തലവും ക്യാമ്പയിനും രൂപപ്പെടുത്തി നടപ്പാക്കൽ സ്കൂൾതല സംഘടനാ സംവിധാനത്തിന്റെ ചുമതലയാണ്.

പഠനോത്സവ തുടർപ്രവർത്തനങ്ങൾ പൊതുവിദ്യാഭ്യാസ വകുപ്പിന്റെ എല്ലാ ഏജൻസികളും ഒന്നു ചേർന്ന് നടത്തുന്ന പദ്ധതിയാണ്. ഈ പ്രവർത്തനങ്ങൾ നടത്തുന്നതിനാവശ്യമായ ക്രമീകരണങ്ങൾ ചെയ്യാനുള്ള ചുമതല സാമ്പത്തികമടക്കം സമഗ്രശിക്ഷ കേരളത്തിനാണ്. നടത്തിപ്പ് ചുമതല മേൽകൊടുത്ത വിവിധ സമിതികൾക്കായിരിക്കും. നടക്കുന്ന പ്രവർത്തനങ്ങൾ ചുമതലപ്പെടുവാൻ അതത് ഘട്ടങ്ങളിൽ ഉപരിതലങ്ങളിലേക്ക് റിപ്പോർട്ട് ചെയ്യേണ്ടതാണ്. പഠനോത്സവവും തുടർപ്രവർത്തനങ്ങളും ഈ സർക്കുലറിൽ സൂചിപ്പിച്ച പ്രകാരം ബന്ധപ്പെട്ട എല്ലാ ഉദ്യോഗസ്ഥരും സമയബന്ധിതമായി നടത്തേണ്ടതാണ്.

*** ** **